

TEISTATANGA
EVA MIKKELSEN
ÁNARVEGUR
726 ÁNIRNAR
FØROYAR

Argir hin 11. mai 2010
Málsnr.: 10/00170-5
Tykkara málsnr.:
Málsviðgeri: Eyð Eidesgaard

Umhvørvisgóðkenning av vaskarínum TEISTATANGA

Henda umhvørvisgóðkenning av vinnuliga vaskarínum Teistatanga, matr. nr. 41g í Ánunum í Klaksvík, er givin við heimild í § 29 í løgtingslóg nr. 134 frá 29. oktober 1988 um umhvørvisvernd, sum seinast broytt við løgtingslóg nr. 128 frá 22. desember 2008, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, sum broytt við kunngerð nr. 90 frá 28. september 2007.

1 Endamál

Endamálið við umhvørvisgóðkenningini er at fyribyrja og avmarka dálking av náttúru og umhvørvi og ampum, sum kunnu standast av virkseminum.

2 Umsóknin

Umhvørvisstovan fekk hin 10. februar 2010 umsókn um umhvørvisgóðkenning frá virkinum Teistatanga til vinnuligt vaskarí. Ætlanin er, at vaskaríið skal hava vask og vátreinsing, pletreinsing og turking av dúkum, dýnum, pútum, smáteppum og brúðarkjólum. Saman við umsóknini hevur Umhvørvisstovan móttikið frágreiðing um arbeidsgongd, upplýsingar um vaskimaskinu, turkitrúmlu og ventilatiónsskipan, datablød og matrikulkort. Spillivatn verður íbundið privatu spillivatnsleiðingina, sum verður leitt út á fjørðin undir vatnsorpuna.

Tað móttikna tilfarið hevur verið grundarlag undir viðgerðini av umsóknini.

3 Lýsing av virkinum

Virkið heldur til í privatum sethúsum á matr. nr. 41g í Ánunum í Klaksvík. Arbeidsgongdin er tann, at klæðir koma inn, sum síðan verða sorteraði, pletreinsaði, vaskaði ella vátreinsaði, turkaði og síðani pakkaði fyri at fara út til kundan aftur. Virkið væntar at hava eini 25 vask um vikuna.

4 Lýsing av umhvørvisviðurskiftum

Virkið kemur at hava spillivatn frá vaskingini, sum inniheldur sápurestir. Av tí at virkseimið ikki er so stórt, metir Umhvørvisstovan ikki at tað er neyðugt við spillivatnaskanningum, men treyt verður sett um at velja evni, sum hava minst møguliga ávirkan á umhvørvið.

5 Viðgerð

Uppskot til umhvørvisgóðkenning varð send virkinum og Klaksvíkar kommunu til viðmerkingar tann 8. mars 2010.

Eigarin av vaskarinum hevði viðmerkingar til, at ventilatióin skuldi fðrast ein metur yvir takrygg. Eigarin mælti til at ventilatióin einans skuldi ganga beint yvir takrygg, tí tað er meira enn 500 m til næmasta granna, og tí at vandi var fyri óneyðugum larmi frá røinum í nógvum vindi, um rørið skuldi ganga ein metur yvir takrygg. Umhvørvisstovan hevur síðani tikið treytina burtur, tí mett er, at virkseimið er somikið lítið, at ventilatióin ikki fer at viðføra ampar fyri grannar, og tí at tað frammanundan var treyt um, at allar útleiðingar til luft skulu fðrast uppeftir.

Seinni upplýsti eigarin, at vaskarið fór at nýta størri maskinur enn upprunaliga ætla, sum fóru at viðføra størri vatnnýtslu pr. vask, men harafturímóti færri vask pr. viku. Umhvørvisstovan metti ikki, at nýggju upplýsingarnir skuldi viðførdi broyting av nakrari treyt.

Undir viðgerðini er serligur dentur lagdur á:

- At umhvørvisdálkandi evni ikki verða leidd út í umhvørvið
- At virkið førir innaneftirlit

6 Góðkenningartreytir

Umhvørvisgóðkenningin er givin við niðanfýri nevndu treytum:

6.1 Innrætting og rakstur

- 6.1.1 Virkið skal verða innrætta og rikið, sum sagt er frá í umsóknini.
- 6.1.2 Allar frárenningar, útleiðingar og goymslur skulu vera gjørdar áðrenn virkseimið byrjar.
- 6.1.3 Virkið skal nýta vaskievni, sum hava minst møguliga ávirkan á umhvørvið.
- 6.1.4 Miðast skal eftir at nýta bestu tøku tøkna (BAT¹), og skal tøka reinsútgærðin altíð nýtast til fulnar, soleiðis at virkið kann halda øll útlát so lág sum gjørligt.

6.2 Goymslur

- 6.2.1 Goymslur av kemikalii skulu vera vardar ímóti regni og vindi.
- 6.2.2 Lekar skulu kunna haldast aftur í savningarbrunni ella bakka, sum rúmar innihaldið í tí størsta ílatinum.

¹ Best Available Techniques.

6.3 Burturkast

- 6.3.1 Alt burturkast skal handfarast í samsvari við galdandi reglur um burturkast² og skal latast til góðkendan móttakara.
- 6.3.2 Burturkast skal goymast í ílötum ella bingjum, sum eru egnað til endamálið, og skal standa soleiðis, at tað ikki elvir til dálking ella er til ampa.
- 6.3.3 Reglulig avskipan skal vera av burturkasti soleiðis at goymslurnar ikki gerast ov stórar.

6.4 Spillivatn

- 6.4.1 Einkí spillivatn má bera brá av olju ella aðrari dálking.
- 6.4.2 Alt spillivatn skal leiðast í spillivatnsleiðingina, sum gongur heilt út á sjógv.

6.5 Óljóð, ristingar og ljós

- 6.5.1 Óljóð³ frá virkseminum má ikki fara upp um virðini í talvu 1.

Talva 1: Markvirði fyri óljóð - dB(A)

Dagur	Tíð	Øki 1	Øki 2	Øki 3	Øki 4
Mán– frí	07.00 - 18.00	70	60	55	45
Leygardag	07.00 - 14.00	70	60	55	45
Mán – frí	18.00 - 22.00	70	60	45	40
Leygardag	14.00 - 22.00	70	60	45	40
Halgidagar	07.00 - 22.00	70	60	45	40
Allar dagar	22.00 - 07.00	70	60	40	35

Øki 1: Vinnuøki og havnarøki, har larmandi virksemin kann fara fram.

Øki 2: Vinnuøki og havnarøki, har minni larmandi virksemin kann fara fram.

Øki 3: Blandað bústaðar- og miðstaðarøki.

Øki 4: Bústaðarøki.

- 6.5.2 Í tíðarskeiðinum kl. 22-07 kann óljóð (løtuvirði) í bústaðarøkjum (øki 3 og 4) í mesta lagi fara 15 dB(A) upp um omanfyrvinevndu markvirði.
- 6.5.3 Virksemin skal ikki hava við sær ampar av óljóði, íroknað lág- ella háfrekventum óljóði, ristingum, ljósi ella geislingum. Um ampar verða av hesum, skulu neyðug tiltøk setast í verk.

6.6 Útleiðing til luft

- 6.6.1 Virksemin skal má ikki hava við sær ampar av royki, lukti ella dusti uttan fyri øki virkisins.
- 6.6.2 Allar útleiðingar til luft skulu fæst uppeftir.
- 6.6.3 Um ampar verða av royki, lukti, dusti ella øðrum, skulu avmarkandi tiltøk setast í verk.

² Kunngerð nr. 147 frá 19-10-1995, um burturkast, broytt við kunngerð nr. 90 frá 28. september 2007.

³ Ásett sum tað ekvivalenta, korrigeraða óljóðsstøðið í dB(A) í viðkomandi økjum sambært kommunalu byggisamtyktini.

6.7 Rakstrarskráseting / umhvørvisfrágreiðing

6.7.1 Virkið skal skráseta hesar upplýsingar:

- Nøgd av vaskaðum klæðum fyri hvørja viku: dagfesting og nøgd
- Rakstrartímar í árinum
- Árlig nýtsla av sápu og plettreinsara
- Burturkastnøgdir og móttakari
- Rakstrartrupulleikar/óhapp
- Onnur viðurskifti av umhvørvisligum týðningi

6.7.2 Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum og skulu goymast í 5 ár.

6.8 Innaneftirlit / Umhvørvisstýrisskipan

6.8.1 Umhvørvisstovan kann krevja, at virkið skjalprógvar, at treytirnar um óljóð, ristingar og ljós verða hildnar.

6.8.2 Allar sýnistøkur og kanningar skulu gerast av starvsstovu, sum kann góðkennast av Umhvørvisstovuni.

6.8.3 Allar sýnistøkur, kanningar og metingar av úrslitum verða goldnar av Teistatanga.

6.8.4 Umhvørvisstovan kann krevja, at virkið ger serligar kanningar fyri at meta um møgulig dálkingarárin frá virkinum.

6.9 Almennar treytir

6.9.1 Boðast skal Umhvørvisstovuni frá, tá ið farið verður undir virkseimið.

6.9.2 Er virkseimið ikki byrjað innan eitt ár frá tí at umhvørvisgóðkenningin er lýst, fellur umhvørvisgóðkenningin burtur.

6.9.3 Virkið má ikki viðkast ella broytast byggifrøðiliga ella rakstrarliga á ein hátt, ið økir dálkingina, uttan nýggj góðkenning er givin.

6.9.4 Henda umhvørvisgóðkenning, við møguligum broytingum og dagføringum, skal altíð vera tøk á virkinum og skulu øll viðkomandi starvsfólk kenna innihaldið og vera kunnað um ta lóggávu, sum góðkenningin er grundað á. Virkið skal altíð tryggja sær, at treytirnar í hesi góðkenning verða hildnar, um neyðugt við at gera egnar mátingar og skrásetingar.

6.9.5 Eigaraskifti, navnabroyting ella avtøka skal fráboðast Umhvørvisstovuni. Um virkseimið heldur uppat, skal alt tilfar og øll útgerð beinast burtur.

6.9.6 Umhvørvisstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.

6.9.7 Í 5 ár eftir at góðkenningin er givin, kunnu nýggjar treytir bert ásetast, um so er, at:

- nýggjar upplýsingar eru komnar fram um dálkingarárin

- dálkingin elvir til umhvørvislig árin, ið ikki vóru kend, tá ið góðkenningin varð givin
- dálkingin í aðrar mátar verður størri enn hon, ið góðkenningin er givin eftir

6.9.8 Aftaná fimm ár kann Umhvørvisstovan broyta treytirnar í hesi góðkenning, tá ið tað er umhvørvisliga grundað.

6.9.9 Henda góðkenning tekur ikki støðu til, um tað er neyðugt við øðrum góðkenningum.

7 Kæruvegleiðing

Henda avgerð kann, sambært § 66 í lögtingslóg nr. 134 frá 29. oktober 1988, um umhvørvisvernd, sum seinast broytt við lögtingslóg nr. 128 frá 22. desember 2008, kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til Innlendismálaráðið við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Jóhanna Olsen, deildarleiðari

Eyð Eidesgaard, umhvørvisviðgeri

Avrit: Klaksvíkar Kommuna, Postboks 2, 700 Klaksvík
Landslæknin, Postrúm 9, FO-110 Tórshavn.